

दोहा

– कवि : ढोलण 'राही'

1. अखड़ियुनि जे आगुंध में पेही आया ख्वाब
गोया गुलशन में टिड़िया सुहिणा लाल गुलाब
2. बालक मुर्कियो निंड में चमकीली मुस्कान
डिनी अमोलक सूखिड़ी ममता खे भगवान
3. बुघनि संदी ब्रेघी मती हाइ मरनि पिया हंस
श्यामु कड़हिं वठंदो जनम घरि घरि डिसजनि कंस
4. हाणि विकामे थी कला थिए अदब नीलाम
लोभी मन गैरत विकी पैसो थिए बदनाम
5. भाव भिनल संगीत जो रिल्यलु मिल्यलु अहसासु
कविता ज़णु आहे भर्यो अंग अंग में वासु
6. डिसो समे बलवान जो हीउ अजीब इंसाफ़
गिदडु चवे थो शीहं खे 'चडो कयोमंइ माफ़'

नवां लफ़्ज़ :

आगुंध = अडणु।

पेही = दाखिलु थी।

ख्वाब = सपना।

गोया = जुणु त।

बेघी मती = हिम्मत वधी।

रिल्यलु मिल्यलु = गडियलु।

वासु = महक।

समे = वक्त।

:: अभ्यास ::

सुवाल:1. हेठियनि सुवालनि जा जवाब लिखो:-

- (i) ख्वाब किथे पेही आया?
- (ii) कविता अंग अंग में छा भरियो आहे?
- (iii) कवि वक्त खे बलवान मजण लाइ कहिड़ो मिसाल थो डिए?
- (iv) दोहे में घणियूं सिटूं थींदियूं आहिनि?
- (v) ब्र दोहा याद करे बुधायो।

सुवाल:2. हेठियूं सिटूं पूरियूं करियो:-

- (i) गोया गुलशन में सुहिणा लाल गुलाब।
- (ii) संदी बेघी मती हाइ मरनि पिया हंस ।
- (iii) लोभी मन विकी पैसो थिए बदनाम ।
- (iv) भाव भिनल संगीत जो रिलयलु मिल्यलु।

